

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, అష్టనవతితమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ అష్టనవతితమోఽధ్యాయః

లోమశ ఉవాచ

తతో జగామ కౌరవ్య సోఽగస్త్యో భిక్షితుం వసు ।

శ్రుతర్వాణం మహీపాలం యం వేదాభ్యధికం నృపైః ॥ 98-1॥

స విదిత్వా తు నృపతిః కుంభయోనిముపాగతమ్ ।

విషయాంతే సహమాత్యః ప్రత్యగృహ్లాత్ సుసత్కృతమ్ ॥ 98-2॥

తస్మై చార్ష్యంయ థాన్యాయమ్ ఆనీయ పృథివీపతిః ।

ప్రాంజలిః ప్రయతో భూత్వా పప్రచ్ఛాగమనేఽర్థితామ్ ॥ 98-3॥

అగస్త్య ఉవాచ

విత్తార్థినమనుప్రాప్తం విద్ధి మాం పృథివీపతే ।

యథాశక్త్యవిహింస్యాన్యాన్ సంవిభాగం ప్రయచ్ఛ మే ॥ 98-4॥

లోమశ ఉవాచ

తత ఆయవ్యయౌ పూర్ణో తస్మై రాజా న్యవేదయత్ ।

అతో విద్వన్నుపాదత్వ యదత్ర వసు మన్యసే ॥ 98-5॥

తత ఆయవ్యయౌ దృష్ట్వా సమౌ సమమతిర్ద్విజః ।

సర్పథా ప్రాణీనాం పీడామ్ ఉపాదానాదమన్యత ॥ 98-6॥

స శ్రుతర్వాణమాదాయ బ్రహ్మశ్వమగమత్ తతః ।

స చ తౌ విషయస్యాంతే ప్రత్యగృహ్లాద్ యథావిధి ॥ 98-7॥

తయోరర్ష్యం చ పాద్యం చ బ్రహ్మశ్వః ప్రత్యవేదయత్ ।

అనుజ్ఞాప్య చ పప్రచ్ఛ ప్రయోజనముపక్రమే ॥ 98-8॥

అగస్త్య ఉవాచ

విత్తకామావిహ ప్రాప్తౌ విద్వావాం పృథివీపతే ।

యథాశక్త్యవిహింస్యాన్యాన్ సంవిభాగం ప్రయచ్ఛ నౌ ॥ 98-9॥

లోమశ ఉవాచ

తత ఆయవ్యయౌ పూర్ణౌ తాభ్యాం రాజా న్యవేదయత్ ।

అతో జ్ఞాత్వా తు గృహ్లాతం యదత్ర వ్యతిరిచ్యతే ॥ 98-10॥

తత ఆయవ్యయౌ దృష్ట్వా సమౌ సమమతిర్ద్విజః ।
సర్పథా ప్రాణీనాం పీడామ్ ఉపాదానాదమన్యత ॥ 98-11॥

పౌరుకుత్సం తతో జగ్ముః త్రసదస్యం మహాధనమ్ ।
అగస్త్యశ్చ శ్రుతర్వా చ బ్రహ్మశ్చ మహీపతిః ॥ 98-12॥

త్రసదస్యస్తు తాన్ దృష్ట్వా ప్రత్యగృహ్లాద్ యథావిధి ।
అభిగమ్య మహారాజ విషయాంతే మహామనాః ॥ 98-13॥

అర్చయిత్వా యథాన్యాయమ్ ఇక్ష్వాకూ రాజసత్తమః ।
సమస్తాంశ్చ తతోఽపచ్ఛత్ ప్రయోజనముపక్రమే ॥ 98-14॥

అగస్త్య ఉవాచ

విత్తకామానిహ ప్రాప్తాన్ విద్ధి నః పృథివీపతే ।
యథాశక్త్యవిహింస్యాన్యాన్ సంవిభాగం ప్రయచ్ఛ నః ॥ 98-15॥

లోమశ ఉవాచ

తత ఆయవ్యయౌ పూర్ణా తేషాం రాజా న్యవేదయత్ ।
ఏతషేజ్ఞాత్వా హ్యుపాద్వణ యదత్ర వ్యతిరిచ్యతే ॥ 98-16॥

తత్ ఆయవ్యయౌ దృష్ట్వా సమౌ సమమతిర్ద్విజః ।
సర్పథా ప్రాణీనాం పీడామ్ ఉపాదానాదమన్యత ॥ 98-17॥

తతః సర్వే సమేత్యాధ తే నృపాస్తం మహామునిమ్ ।
ఇదమూచుర్మహారాజ సమవేక్ష్య పరస్పరమ్ ॥ 98-18॥

అయం వై దానవో బ్రహ్మన్నిల్వలో వసుమాన్ భువి ।
తమతిక్రమ్య సర్వేఽద్య వయం చార్థామహే వసు ॥ 98-19॥

లోమశ ఉవాచ

తేషాం తదాసీదుచితమ్ ఇల్వలస్యైవ భిక్షణమ్ ।
తతస్తే సహితా రాజన్నిల్వలం సముపాద్రవన్ ॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
లోమశతీర్థయాత్రాయామగస్త్యోపాఖ్యానే అష్టనవతితమోఽధ్యాయః ॥98॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

